

విపత్తు సమయంలో నష్టాల నివారణకు పటిష్ట చర్యలు



ప్రజాజ్యోతి

ఖమ్మం

బుధవారం | 4 | జూన్ | 2025 ♦ పేజీలు : 6

- జూన్ 3 నుంచి జూన్ 20 వరకు ప్రతి మండలంలో రెవెన్యూ సదస్సుల నిర్వహణ
- ఆగస్టు 15 నాటికి భూ సమస్యలను పరిష్కరించి రైతులకు భూ భద్రత కల్పిస్తాం
- మనిషికి ఆధార్ ఉన్నట్లు ప్రతి భూమికి భూధార్ వ్యవస్థ ఏర్పాటు
- నాట్ల కంటే ముందే రైతుల ఖాతాలో రైతు భరోసా నిధులు జమ
- ఎర్రపాలెం మండలం ములుగుమాడు గ్రామంలో భూ భారతి సర్వే, రెవెన్యూ సదస్సులను ప్రారంభించిన డిప్యూటీ సీఎం



దేశానికే తలమానికంగా... భూ భారతి చట్టం రూపకల్పన

ఖమ్మం ప్రతినీధి, ప్రజాజ్యోతి: స్థానిక దేశానికే తలమానికంగా భూ భారతి రెవెన్యూ చట్టాన్ని ప్రజా ప్రభుత్వం రూపొందించినది, పేద ప్రజలకు చుట్టూ భూ భారతి చట్టం పని చేస్తుందని డిప్యూటీ సీఎం మల్లు భట్టి విక్రమార్క అన్నారు. మంగళవారం ఎర్రపాలెం మండలం ములుగుమాడు గ్రామంలో భూ భారతి సర్వే, రాష్ట్ర వ్యాప్తంగా రెవెన్యూ సదస్సుల కార్యక్రమాన్ని డిప్యూటీ సీఎం మల్లు భట్టి విక్రమార్క, రాష్ట్ర వ్యవసాయ శాఖ

మంత్రివర్గం తుమ్మల నాగేశ్వరరావు, రాష్ట్ర రెవెన్యూ, హౌజింగ్ శాఖల మంత్రివర్గం పొంగులేటి శ్రీనివాస రెడ్డి, సీసీఎల్ఏ నవీన్ మిట్టల్, సర్వే సెటిల్మెంట్ ల్యాండ్ రికార్డ్స్ కమిషనర్ డాక్టర్ జ్యోతి బుద్ధ ప్రకాష్, ఖమ్మం జిల్లా కలెక్టర్ ముజమ్మిల్ ఖాన్ లతో కలిసి ప్రారంభించారు. డిప్యూటీ సీఎం మల్లు భట్టి విక్రమార్క మాట్లాడుతూ నక్షాలు లేకుండా మన రాష్ట్రంలో 413 గ్రామాలలో దశాబ్దాల కాలంగా పాలన సాగుతోందని, ప్రజలు కార్యాలయాల చుట్టూ తిరుగుతూ కష్టాలు పడుతున్నారని, భూ

భారతి చట్టం ద్వారా 413 గ్రామాల ప్రజలకు శాశ్వత పరిష్కారం కల్పించేందుకు సర్వే చేయించి సరిహద్దులను నిర్ణయించి ఇబ్బందులు లేకుండా చేయాలని పైలెట్ ప్రాజెక్టు క్రింద ములుగుమాడు గ్రామాన్ని ఎంపిక చేసామని తెలిపారు. దేశ చరిత్రలో చాలా అరుదుగా భూ భారతి వంటి అద్భుతమైన చట్టాలు వస్తాయని అన్నారు. స్వాతంత్ర్యం వచ్చిన తరువాత తెలంగాణ టెనెన్సీ యాక్ట్ 1950

ద్వారా పేదలకు భూ హక్కులను కల్పించామని, 1971 ఆర్.ఓ.ఆర్. చట్టం, 1973 భూ సంస్కరణల కారణంగా రైతులకు చాలా మేలు జరిగిందని, ఈ చట్టాల కారణంగా భూమి లేని నిరుపేదలకు మిగులు భూమి పంపిణీ

డిప్యూటీ సీఎం మల్లు భట్టి విక్రమార్క

మిగతా 2 లో... ▶

రాష్ట్రంలో ఇందిరమ్మ ఇళ్ల మంజూరు నిరంతర ప్రక్రియ

మహాన్నత ఆశయంతో ఇందిరా డెయిలీ ఏర్పాటు

2 లో...

- 20 లక్షల ఇళ్లు నిర్మాణమే ప్రభుత్వ లక్ష్యం...
- ఇళ్లు రాలేదని అభద్రత భావం తో ఉండొద్దు అర్హత కలిగిన ప్రతీ ఒక్కరికి ఇల్లు మంజూరు చేస్తాం.
- రాష్ట్ర రెవెన్యూ, గృహ నిర్మాణ సమాచార శాఖ మంత్రి శ్రీని వాసరెడ్డి.

ఖమ్మం జిల్లాలో... పరవళ్ళు తొక్కున్న గోదావరి

యుద్ధ ప్రాతిపదికన రాజీవ్ లింక్ కెనాల్ పనులు

ఈనెల 10లోగా పూర్తి చేయాలని మంత్రి "తుమ్మల" అదేశం

2 లక్షల ఎకరాలకు సాగునీరు అందించేలా ప్రణాళిక

రైతు సంక్షేమానికి "మంత్రి తుమ్మల" కృషి

రెండు పంటలకు నీరిచ్చేలా ప్రభుత్వ కృషి

వైరా, సత్తుపల్లి, లశ్వ రావుపేట, మధిర నియోజకవర్గాలకు సాగు, త్రాగునీరు

మంత్రి తుమ్మల కల సాకారం దిశగా అడుగులు

లింక్ కెనాల్ పనులు పరి శీలించిన మంత్రి తుమ్మల

4 లో...

దేశానికే తలమానికంగా... భూ భారతి చట్టం రూపకల్పన

(మొదటి పేజీ తరువాయి...)

చేసి వారికి గౌరవం కల్పించామని అన్నారు. 2020 సంవత్సరంలో వచ్చిన ధరణి చట్టం వల్ల అనేక సమస్యలు వచ్చాయని, భూమి హక్కులు లేకపోయినా అదనంగా పాస్ పుస్తకాలు అందించడం, గత చట్టాల వల్ల వచ్చిన భూ హక్కులను కాల రాస్తూ మరొకరి పేరు మీద భూములు ఎక్కించడం వంటి అనేక సమస్యలు ఉత్పన్నం అయ్యాయని అన్నారు. మార్పులు, చేర్పులు చేసేందుకు రెవెన్యూ వ్యవస్థలో ఎటువంటి అవకాశం లేకుండా గత ప్రభుత్వం చట్టం తీసుకుని వచ్చిందని అన్నారు. ఎన్నికల సందర్భంగా ప్రజలకు ఇచ్చిన హామీ మేరకు ప్రజలకు ఉపయోగ పడే విధంగా అందరి సలహాలు స్వీకరించి భూ భారతి చట్టం తీసుకొని వచ్చినట్లు డిప్యూటీ సీఎం తెలిపారు. గతంలో భూమి సుంకం చెల్లించే సమయంలో రైతులు తమ పేరిట భూములు ఉన్నాయని వివరాలను చెక్ చేసుకునే సౌలభ్యం ఉండేదని, ధరణి చట్టం వల్ల అటువంటి అవకాశం లేకుండా పోయిందని డిప్యూటీ సీఎం తెలిపారు. భూ భారతి చట్టం ప్రకారం ప్రతి సంవత్సరం గ్రామాలలో రెవెన్యూ సదస్సులు నిర్వహించి, భూమి అమ్మకాల, కొనుగోలు వివరాలను ఆప్ డేట్ చేస్తూ, భూ రికార్డులను మాన్యువల్ గా రాసి పంచాయతీ కార్యాలయంలో అతికించడం జరుగుతుందని అన్నారు. భూ సంస్కరణల కారణంగా రాష్ట్రంలో దాదాపు 26 లక్షల ఎకరాలు పేదలకు అసైన్డ్ చేస్తూ పంపిణీ చేయడం జరిగిందని, ధరణి లో ఇట్టి భూములను పార్ట్ బీ లో పెట్టి ప్రజలకు ఇబ్బందులకు గురి చేశారని, అప్పులైన వారికి భూ భారతి చట్టం ద్వారా పట్టాలు పంపిణీ చేస్తామని అన్నారు. భవిష్యత్తులో అసైన్డ్ సిగ్నెచర్ వారిగా అసైన్డ్ కమిటీ ఏర్పాటు చేసి మిగులు భూములను ఇంటి పట్టాల పంపిణీ, భూ పంపిణీ కార్యక్రమాన్ని తిరిగి ప్రవేశ పెట్టనున్నట్లు డిప్యూటీ సీఎం తెలిపారు. ప్రజలకు ఉన్న భూ సమస్యలను పరిష్కరించేందుకు సివిల్ కోర్టుకు వెళ్లాల్సిన అవసరం లేకుండా రెవెన్యూ అధికారుల దగ్గరే పరిష్కరించుకునేలా ఆప్టిల్ వ్యవస్థ ఏర్పాటు చేశామని అన్నారు. మంత్రివర్గులు తుమ్మల నాగేశ్వర రావు మాట్లాడుతూ పట్టాపాస్ పుస్తకాలలో ఉన్న తప్పుల కారణంగా రైతులు చాలా ఆందోళనకు గురవు తున్నారని, గ్రామంలో ఉన్న తక్కువ విస్తీర్ణం భూమికి కూడా కొన్ని చోట్ల పట్టాలలో వేల ఎకరాలు ఉన్నట్లు ఉందని, దీనివల్ల ప్రభుత్వంపై కూడా భారం పడుతుందని మంత్రి తెలిపారు. భూముల ధరలు పెరిగిపోవడం వల్ల అన్నదమ్ములు, స్నేహితుల మధ్య కూడా గొడవలు జరిగి హత్యల వరకు దారి తీస్తున్నాయని, వీటిని పరిష్కరించేందుకు ప్రభుత్వం భూ భారతి చట్టం తీసుకు వచ్చిందని అన్నారు. పైలెట్ ప్రాజెక్టు నుంచి వచ్చిన అనుభవాలను దృష్టిలో ఉంచుకొని, మన శక్తిమేరకు వేగవంతంగా సర్వే చేసి నిర్మాణ రికార్డులు

తయారు చేస్తామని అన్నారు. దేశంలో శాంతిభద్రతలు మన తెలంగాణ రాష్ట్రంలోనే అద్భుతంగా ఉన్నాయని, ప్రజా ప్రభుత్వం భారీ ఎత్తున పెట్టుబడులను సాధించిందని, ప్రపంచ దేశాలతో తెలంగాణ పోటీ పడుతుందని మంత్రి అన్నారు. భూముల రికార్డులు సక్రమంగా నిర్వహించేందుకు రైతులు, భూ యాజమానుల నుంచి టోకెన్ అమౌంట్ సేకరించాలని మంత్రి సూచించారు. భూ సమస్యలకు శాశ్వత పరిష్కారం కోసమే భూ భారతి చట్టం అమలు చేస్తున్నట్లు తెలిపారు. రైతులకు ఒకే సంవత్సరంలో 36 వేల కోట్ల రూపాయలను నేరుగా అందించామని తెలిపారు. నాట్లకు ముందే రైతు భరోసా పథకం నిధులు ప్రభుత్వం జమ చేస్తుందని అన్నారు. ఇందిరమ్మ ఇండ్ల పథకం మొదటి విడత క్రింద ప్రభుత్వం 4 లక్షల 50 వేల ఇండ్లను మంజూరు చేసిందని, వీటిని గుడిసెలలో ఉండే పేదలను ఎంపిక చేసి అమలు చేయాలని మంత్రి అధికారులకు సూచించారు. ఒక అసర్దుదీక్షి ఇండ్లు కేటాయించినా ప్రభుత్వానికి చెడ్డ పేరు వస్తుందని మంత్రి స్పష్టం చేశారు. రోడ్డు విశాలంగా ఉంటే ప్రాంతాలు అభివృద్ధి చెందుతాయని, రోడ్డు విస్తరణ కోసం ప్రజలు ముందుకు రావాలని మంత్రి తెలిపారు. దేశానికే తలమానికంగా భూ భారతి చట్టం మన జిల్లాలో అమలు చేయడం జరుగుతుందని అన్నారు. మంత్రి పొంగులేటి శ్రీనివాస్ రెడ్డి మాట్లాడుతూ ప్రజల అభిలాష మేరకు ప్రభుత్వం పాలన అందించాలనే లక్ష్యంతో, గత పాలకులు ప్రజలపై రుద్దిన ధరణి చట్టం వల్ల రైతులు, అసాములు పడిన ఇబ్బందులు తొలగించాలని సీఎం రేపంత్ రెడ్డి నాయకత్వంలోని ప్రజా ప్రభుత్వం 18 రాష్ట్రాల్లోని రెవెన్యూ చట్టాలను స్టడీ చేసి భూ భారతి చట్టం ఏప్రిల్ 14 న ప్రవేశ పెట్టిందని అన్నారు. భూ భారతి చట్టం అమలు ప్రజలపై ఎటువంటి ప్రభావం ఉంటుందో గమనించాలని ముందస్తుగా నాలుగు మండలాలను, రెండో విడతలో ప్రతి జిల్లాలో ఒక మండలం పైలెట్ క్రింద ఎంపిక చేసుకొని రెవెన్యూ సదస్సులు నిర్వహించామని, ప్రస్తుతం రాష్ట్ర వ్యాప్తంగా జూన్ 3 నుంచి జూన్ 20 వరకు అన్ని రెవెన్యూ గ్రామాలలో తహసీల్దార్ అధ్యక్షతన రెవెన్యూ బృందం రెవెన్యూ సదస్సులు నిర్వహిస్తుందని మంత్రి తెలిపారు. ప్రజల నుంచి ఒక రూపాయి కూడా ఫీజు తీసుకోకుండా వారికి ఉన్న భూ సమస్యలు పరిష్కరిస్తామని, పేదలకు చుట్టంగా భూ భారతి చట్టం పని చేస్తుందని అన్నారు. రాబోయే ఆగస్టు 15 నాటికి ప్రజల భూ సమస్యలను శాశ్వతంగా పరిష్కరించి ప్రజలకు భద్రత కల్పిస్తామని అన్నారు. రాష్ట్రంలోని 413 గ్రామాలలో సరైన భూ రికార్డులు, నక్షాలు లేవని, వీటిలో 5 గ్రామాలను పైలెట్ ప్రాజెక్ట్ క్రింద చేపట్టి దేశంలోని 5 ప్రముఖ సంస్థల ద్వారా సర్వే చేస్తున్నామని, వీటిలో ములుగుమాడు గ్రామం కూడా ఉందని అన్నారు. డ్రోన్,

డిజిపిఎస్ వంటి ఆధునిక పద్ధతులను వినియోగించి కొలతలలో ఎటువంటి పొరపాటు లేకుండా పకడ్బందీగా నక్షా తయారు చేస్తామని అన్నారు. భూ హక్కులకు సంబంధించి ఎటువంటి సమస్యలు ఉన్న గతంలో సివిల్ కోర్టుకు వెళ్లాల్సి ఉండేదని, నేడు రెవెన్యూ కోర్టుల ద్వారా అధికారుల వద్ద వాటికి పరిష్కారం లభిస్తుందని అన్నారు. గతంలో ఇందిరమ్మ ప్రభుత్వం 25 లక్షల ఎకరాల అసైన్డ్ భూములు వరకు పేదలకు పంచిందని, అటువంటి భూములను ధరణితో పేరుతో లక్షలాది ఎకరాలను తారుమారు చేశారని, వీటిలో జరిగిన అక్రమాలను కూడా ప్రత్యేకంగా పరిశీలిస్తామని, అసైన్డ్ భూ హక్కుదారులకు కూడా పూర్తి హక్కులు ఉండే విధంగా చర్యలు తీసుకుంటామని అన్నారు. పైవేట్ వ్యవస్థలో మొదటి విడత క్రింద రాష్ట్రంలో 6 వేల మంది సర్వేయర్లకు శిక్షణ అందించి వారికి లైసెన్స్ జారీ చేస్తున్నామని అన్నారు. ప్రతి రెవెన్యూ గ్రామంలో ఒక రెవెన్యూ అధికారి ఉండే విధంగా క్యాబినెట్ నిర్ణయం తీసుకుందని, మొదటి విడతగా రాష్ట్ర వ్యాప్తంగా 3 వేల 556 మంది రెవెన్యూ అధికారులను రాబోయే నాలుగు రోజులలో నియమిస్తున్నట్లు మంత్రి తెలిపారు. సీనియర్ కమీషనర్ నవీన్ మిట్టల్ మాట్లాడుతూ భూముల సర్వే చివరి సారిగా 1950 లలో కొంతమేర జరిగిందని, అనంతరం చిన్నకుటుంబాలు ఏర్పడినప్పటికీ చాలా కాలం వరకు సర్వే జరగలేదని అన్నారు. భూముల సర్వే నెంబర్లలో రెండు కోట్ల వరకు సబ్ డివిజన్లు ఉంటే, 40 లక్షల వరకు మాత్రమే మ్యాప్ అందుబాటులో ఉన్నాయని తెలిపారు. విలేజ్ మ్యాప్ లేని 413 గ్రామాల్లో నూతనంగా సర్వే చేయాలని ప్రభుత్వం నిర్ణయించిందని, ములుగుమాడు గ్రామం నుంచి సర్వే ప్రారంభమవుతుందని కమీషనర్ తెలిపారు. డ్రోన్, డిజిపిఎస్ ఆధునిక సాంకేతికతను వినియోగిస్తూ సర్వే చేస్తామని, దీనివల్ల ఖచ్చితమైన భూ కొలతలు తీసుకోవచ్చని అన్నారు. మనిషికి ఆదార్ కార్డు ఉన్నట్లు భూమికి భూ దార్ నెంబర్ భూమికి సంబంధించిన అన్ని వివరాలతో అందించడం జరుగుతుందని అన్నారు. రాష్ట్రంలో ఇక నుంచి భూముల క్రయ, విక్రయాలకు తప్పనిసరిగా మ్యాప్ జత చేయాలని, దీని కోసం తెలంగాణ రాష్ట్రంలో నూతనంగా లైసెన్స్ పైవేటు సర్వేయర్లకు శిక్షణ కార్యక్రమం ప్రారంభించామని సీనియర్ కమీషనర్ తెలిపారు. ప్రభుత్వమే సర్వే చేయకుండా భూ యాజమాన్యలు కూడా పైవేట్ లైసెన్స్ సర్వేయర్ల ద్వారా సర్వే చేయించి ప్రభుత్వ వెబ్ సైట్ లో నమోదు చేసి అనుమతి తీసుకుంటే భూ సర్వే క్రింద నమోదు అవుతుందని అన్నారు. పైవేట్ లైసెన్స్ సర్వేయర్లకు శిక్షణ ముగిసిన తర్వాత ఈ ప్రక్రియ రాష్ట్ర వ్యాప్తంగా ప్రారంభిస్తామని ఆయన తెలిపారు. ములుగుమాడు గ్రామంలో ఉన్న ప్రతి ఇంపు భూమికి సర్వే చేసి పట్టా పాస్ పుస్తకంతో

పాటు మ్యాప్ కూడా భూ హక్కు దారులకు అందిస్తామని అన్నారు. పొరపాటుకా సర్వే కార్యక్రమం జరుగుతుందని అన్నారు. జూన్ 3 నుంచి జూన్ 20 వరకు రాష్ట్ర వ్యాప్తంగా రెవెన్యూ సదస్సుల ద్వారా ప్రజల నుంచి భూ సమస్యలపై దరఖాస్తులు స్వీకరించి, వాటిని ఆగస్టు 15 నాటికి పరిష్కరించడం జరుగుతుందని అన్నారు. సర్వే సెటిల్మెంట్ ల్యాండ్ రికార్డ్స్ కమీషనర్ డాక్టర్ జ్యోతి బుద్ధ ప్రకాష్ మాట్లాడుతూ ములుగుమాడు గ్రామంలో చేపట్టే పైలెట్ సర్వే కార్యక్రమం చాలా కీలకమైందని, ఇందులో వచ్చే ఫలితాలను ఆధారం చేసుకుని రాష్ట్ర వ్యాప్తంగా దీనిని అమలు చేయడం జరుగుతుందని అన్నారు. ములుగుమాడు గ్రామంలో కనీసం 4 నెలల పాటు ఈ సర్వే జరుగుతుందని, గ్రామ పెద్దలు సర్వే కార్యక్రమాన్ని విజయవంతం చేసేందుకు పూర్తిగా సహకరించాలని కోరారు. జిల్లా కలెక్టర్ ముజిమ్ ఖాన్ మాట్లాడుతూ భూ భారతి చట్టం అమలులో భాగంగా రాష్ట్ర వ్యాప్తంగా రెవెన్యూ సదస్సుల కార్యక్రమాన్ని నేడు ప్రారంభిస్తున్నామని అన్నారు. ములుగుమాడు గ్రామంలో పైలెట్ ప్రాజెక్టు క్రింద సర్వే కార్యక్రమం చేపట్టమని కలెక్టర్ తెలిపారు. భూములు సర్వే చేసిన తర్వాతే యాజమాన్య హక్కులు స్పష్టంగా తెలుస్తాయని, భూమి పంచుకునే సమయంలో సర్వే చేసుకోని కారణంగా పట్టాలో ఒక భూమి ఉంటే మనకు కబ్జాలో మరో భూమి ఉంటుందని, నక్షాలు లేని ములుగుమాడు గ్రామంలో సర్వే చేయాల్సిన అవసరం ఉందని గమనించి ఈ ప్రక్రియ చేపట్టమని అన్నారు. భూముల మ్యాప్ షేప్ సమయంలో కుటుంబ సభ్యులందరికీ తప్పనిసరిగా నోటీసులు జారీ చేయాలని, 30 రోజుల లోపు ఈ ప్రక్రియ పూర్తి చేసేలా చట్టంలో మార్పులు తీసుకొని వచ్చామని అన్నారు. భూ యాజమాన్య వివాదాలను గతంలో సివిల్ కోర్టులో మాత్రమే పరిష్కారం ఉండేదని, ప్రభుత్వం తహసీల్దార్ నుంచి సీనియర్ వరకు రెవెన్యూ కోర్టులను మళ్ళీ ప్రవేశ పెట్టిందని అన్నారు. గతంలో జరిగిన సర్వే ఆధారంగా భూ రికార్డులు ఉన్నాయని ప్రస్తుతం ములుగు మాడు గ్రామంలో సర్వే పైలెట్ ప్రాజెక్ట్ చేస్తున్నామని, ఆధునిక సాంకేతికత డిజిపిఎస్ వ్యవస్థ, డ్రోన్ లను వినియోగిస్తూ భూముల వివరాలు స్పష్టంగా నమోదు చేయడం జరుగుతుందని అన్నారు. ఈ కార్యక్రమంలో పోలీస్ కమీషనర్ సునీల్ దత్, వైరా ఎమ్మెల్యే మాలోతు రాందాస్ నాయక్, డిసిసి బి చైర్మన్ దొండపాటి వెంకటేశ్వర రావు, అదనపు కలెక్టర్ పి. శ్రీనివాస్ రెడ్డి, సర్వే అండ్ ల్యాండ్ రికార్డ్స్, జెడి ప్రసన్న లక్ష్మి, ఆర్ అండ్ బి ఎస్ ఇయాకుట్, జిల్లా వ్యవసాయ అధికారి పుల్లయ్య, ఖమ్మం ఆర్టివో నర్సింహారావు, సర్వే అండ్ ల్యాండ్ రికార్డ్స్, ఏడి శ్రీనివాసులు, ఎర్రపాలెం తహసీల్దార్ ఉషా శారద, అధికారులు, తదితరులు పాల్గొన్నారు.

మహాన్నత ఆశయంతో ఇందిరా డెయిరీ ఏర్పాటు

- డిప్యూటీ సీఎం భట్టి విక్రమార్క మల్లు
- ప్రతి ఒక్కరికీ రెండు గేదెలు
- సభ్యులు ఎటువంటి కాంట్రీబ్యూషన్ చెల్లించాల్సిన పనిలేదు
- ఇందిరా డెయిరీ ఏర్పాటు పై అభి కారులతో సమీక్ష చేసిన డిప్యూటీ సీఎం భట్టి విక్రమార్క

ఖమ్మం ప్రతినిధి ప్రజాజ్యోతి : స్థానిక మధిర నియోజ



కవర్గంలో గొప్ప ఆశయంతో చేపట్టిన కార్యక్రమం ఇందిరా డెయిరీ అని, అధికారులు మనస్ఫూర్తిగా పనిచేసి ఈ కార్యక్రమాన్ని విజయవంతం చేయాలని డిప్యూటీ సీఎం భట్టి విక్రమార్క మల్లు అధికారులను ఆదేశించారు. మంగళవారం మధిర క్యాంప్ కార్యాలయంలో జిల్లా కలెక్టర్ ముజిమ్ ఖాన్ తో కలిసి, డిఆర్డోవో, వ్యవసాయ, పశు

సంవర్ధక శాఖ అధికారులతో సమీక్ష నిర్వహించారు. ఈ సందర్భంగా డిప్యూటీ సీఎం మాట్లాడుతూ, ఇందిరా డెయిరీ పథకంలో ప్రతి లబ్ధిదారునికి రెండు గేదెలు అందజేయాలని, సభ్యులు ఎటువంటి కాంట్రీబ్యూషన్ చెల్లించాల్సిన అవసరం లేదని తెలిపారు. కాంట్రీబ్యూషన్ కు సంబంధించి సభ్యులకు అధికారులు స్పష్టమైన సమాచారం ఇవ్వాలని ఆదేశించారు. ఇందిరా డెయిరీ సభ్యులకు భూమి ఉండాలన్న నిబంధన ఏదీ లేదని, అసలు గేదెలు లేనివారికి ఈ పథకంలో మొదటి ప్రాధాన్యత ఇవ్వాలని డిప్యూటీ సీఎం అధికారులకు సూచించారు. రానున్న ఐదు నెలల లోపు నియోజకవర్గ వ్యాప్తంగా పూర్తిస్థాయిలో ఇందిరా డెయిరీ పథకం ప్రారంభం కావాలని డిప్యూటీ సీఎం ఆదేశించారు. పనులు వేగవంతం చేసేందుకు గేదెల కొనుగోలుకు పెద్ద సంఖ్యలో అధికారుల బృందాలు ఏర్పాటు చేయాలని కలెక్టర్ ముజిమ్ ఖాన్ ను

ఆదేశించారు. గేదెల కొనుగోలు బృందంలో తప్పనిసరిగా ఒక విజిలెన్స్ అధికారి ఉండేలా ఏర్పాట్లు చేసుకోవాలని ఆదేశించారు. ప్రస్తుతం నియోజకవర్గంలో ఉన్న గేదెలు, కొత్తగా రాబోతున్న గేదెలు వాటికి అవసరమైన పచ్చి గడ్డి, ఎండు గడ్డి వివరాల సమీక్ష నిర్వహించారు. పెద్ద సంఖ్యలో గడ్డి అవసరం ఉన్న నేపథ్యంలో నిరుద్యోగులకు గడ్డి సరఫరాకు అవసరమైన అన్ని సహాయ చర్యలు చేపట్టి వారికి ఉపాధి తో పాటు పెద్ద సంఖ్యలో వస్తున్న గేదెలకు గడ్డిని సకాలంలో అందించేందుకు చర్యలు చేపట్టాలని తెలిపారు. పథకం పకడ్బందీగా చేపట్టి పటిష్ట కార్యచరణ తో ముందుకు వెళ్లాలని డిప్యూటీ సీఎం అన్నారు. ఈ సమీక్ష లో డిఆర్డోవో సన్యాసయ్య, డిపిఓ ఆశాలత, డిటిడబ్ల్యు. విజయలక్ష్మి, ఎల్ఎం శ్రీనివాస్ రెడ్డి, డివిహెచ్.బి శ్రీనివాస్ రావు, డిపిఓ పుల్లయ్య, డిసిసి డి. జ్యోతి, ఇడి ఎస్సీ కార్పొరేషన్ నవీన్ బాబా, అధికారులు, పాల్గొన్నారు.

రైతులకు సరిపడా విత్తనాలు ఎరువులు అందుబాటులో ఉంచాలి.

- నూతన వ్యవసాయ చట్టాలను రద్దు చేయాలి.
- మాజీ ఎమ్మెల్యే గుమ్మడి.



కారేపల్లి, జూన్ 3, ప్రజా జ్యోతి: ఈ సంవత్సరం వ్యవసాయ సీజన్ ఒక నెల ముందు ప్రారంభం కావడంతో రైతులకు కావాల్సిన నాణ్యమైన ఎరువులు, విత్తనాలను ప్రభుత్వం అందుబాటులో ఉంచాలని సిపిఐ ఎంఎల్ఎ మాన్ లైన్ రాష్ట్ర నాయకులు మాజీ ఎమ్మెల్యే గుమ్మడి నరసయ్య పిలుపునిచ్చారు. ఈ సందర్భంగా ఆయన సింగరేణి మండలం బేకులగూడెంలో అఖిలభారత ఐక్యరైతు సంఘం ఖమ్మం డివిజన్ మహాసభలో ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ పాలకులు పొద్దున లేస్తే

రైతు గురించి, రైతు సంక్షేమం గురించే మాట్లాడుతున్నారని రైతు సంక్షేమం గురించి మాట్లాడే పాలకులు ఉన్న ఈ దేశంలో నాలుగు లక్షల మంది రైతులు ఆత్మహత్యలు చేసుకున్నారన్న దౌర్భాగ్యమైన పరిస్థితి ఏర్పడిందని ఆయన అన్నారు. రైతులు ఆరుగాలం కష్టపడి పండించిన పంటలకు కనీస మద్దతు ధర ఇవ్వకుండా రైతును వేధించటం సరికాదని ఆయన పేర్కొన్నారు. రేపంత్ రెడ్డి ప్రభుత్వం రైతు రుణమాఫీ

రైతు భరోసా లాంటి తదితర పథకాలను 100% అమలు చేస్తామని ప్రకటనలు ఇస్తున్నారు, తప్ప ఆచరణలో అందుకు భిన్నంగా వ్యవహరిస్తున్నారని ఆయన విమర్శించారు. అనంతరం అఖిలభారత ఐక్య రైతు సంఘం జిల్లా అధ్యక్ష కార్యదర్శులు మలీడు నాగేశ్వరరావు, ఆవల వెంకటేశ్వరరావు మాట్లాడుతూ రైతాంగం పండించిన పంటలను నిల్వచేసు కునేందుకు వీలుగా అన్ని

మండలాలలో గిడ్డంగులు నిర్మించాలని చెప్పి వారు కోరారు. మోడీ తీసుకొచ్చిన నూతన వ్యవసాయ చట్టాల వల్ల మార్కెట్ విధానం మొత్తం ప్రైవేటువారి చేతుల్లోకి వెళుతుందని దీని ద్వారా రైతులకు గిట్టుబాటు ధర రాకపోగా మరింతగా నష్టపోయే ప్రమాదం ఉందని వారు అన్నారు. ఈ కార్యక్రమంలో జిల్లా కార్యదర్శి అవులు వెంకటేశ్వర్లు, కొల్లేటి నాగేశ్వరరావు, కేలోతు లక్ష్మణ్, మాన్ లైన్ రాష్ట్ర నాయకులు అశోక్, రూస్సీ, గుగులోత్ తేజ నాయక్, రాకేష్ గుమ్మడి సందీప్, బిక్కుసాని భాస్కర్, సత్తిరెడ్డి, లక్ష్మి, వీరబాబు, మదర్ సాహెబ్, సక్ర, నాగయ్య, పాపారావు, సరోజిని, అనసూర్య తదితరులు పాల్గొన్నారు.

మద్యం మత్తులో వీరంగం....!

- అర్ధ నగ్నంగా రోడ్డు కు అడ్డంగా పడుకుని హల్లల్

నేలకొండపల్లి, జూన్ 3 ప్రజా జ్యోతి: మద్యం మత్తులో ఓ వ్యక్తి వీరంగం సృష్టించాడు.... అర్ధ నగ్నంగా రోడ్డు పై పడుకుని హల్లల్ చేశాడు... వివరాలు ఇలా ఉన్నాయి. బుధవారం మండల కేంద్రంలో ఓ వైస్సీ షాపు సమీపంలో ఓ వ్యక్తి మద్యం మత్తులో కూసుమంచి-నేలకొండపల్లి రహదారి పై హల్లల్ చేశాడు. అర్ధనగ్నంగా ప్రదర్శన చేస్తూ.... రహదారి పై రాకపోకలు సాగిస్తున్న వాహనదారులకు అడ్డంగా వచ్చి వీరంగం సృష్టించాడు. దాదాపు గంటన్నర పాటు ప్రయాణికులను ఇబ్బంది పెట్టాడు. రోడ్డు పై ఆరువులు, కేకలతో పరుగులు పెట్టటంతో పాటు, తనను కొంత మంది ఇబ్బంది పెడుతున్నారని... పలువురు పేర్లు చెబుతూ.. రోడ్డు పై పడుకుని రాకపోకలకు ఆటంకం కలిగించటంతో స్థానికులు పోలీసులకు ఫిర్యాదు చేశారు. ఈ మేరకు స్థానిక పోలీసులు ఘటనా స్థలం కు చేరుకుని అదుపులోకి తీసుకున్నారు.



కోసూరి బృంద కు నివాళులు అర్పించిన

- ఖమ్మం జిల్లా కాంగ్రెస్ నాయకులు భూక్యా సురేష్ నాయక్



ఖమ్మం ప్రతినీధి ప్రజా జ్యోతి : మంగళవారం ఎదులాపురం మున్సిపాలిటీ, వరంగల్ క్రాస్ రోడ్ కి చెందిన కోసూరి. అప్పారావు కుమార్ కేసూరి. బృంద (4), ఈ రోజు ఉదయం రోడ్డు ప్రమాదం లో కన్నుమూసింది. కాగా విషయం తెలుసుకున్న భూక్యా సురేష్ నాయక్ వారి స్వగృహం దమ్మాయిగూడెం నందు మృతదేహాన్ని సందర్శించి ఘన నివాళులర్పించారు. నిరుపేద కుటుంబం కావడంతో దహన సంస్కారాల ఖర్చుల నిమిత్తం తన సొంత నిధులు 5000 రూపాయలు అర్థిక సహాయం అందించి అలాగే వారి ఆత్మకి శాంతి కలగాలని భగవంతునికి ప్రార్థించారు. అలాగే వారి కుటుంబాన్ని ఓదార్చి కాంగ్రెస్ పార్టీ ఎల్ల వేళల అండగా ఉంటుందని భరోసా ఇచ్చి మనోహైర్వం కల్పించారు. ఈ సందర్భం గా వారితో పాటు ఖమ్మం జిల్లా కాంగ్రెస్ నాయకులు ఉన్నం. రాజశేఖర్, పాలేరు నియోజకవర్గ అత్యుక్తమిటి డైరెక్టర్ నాగార్జునపు ప్రద్యుమ్న చారి, బేకుమట్ల. ప్రభాకర్, ఖలిల్, శివ, నవీన్ తదితరులు పాల్గొన్నారు.

రైతులు విత్తనాలు తీసుకునే సమయంలో అప్రమతంగా ఉండాలి.



నేలకొండపల్లి, జూన్ 3 ప్రజా జ్యోతి : రైతులు విత్తనాలు కొనుగోలు చేసే సమయంలో అప్రమతంగా ఉండాలని నేలకొండపల్లి మండల వ్యవసాయాధికారి యం. రాధ సూచించారు. మండల కేంద్రంలోని రైతు వేదిక లో సిద్ధి విత్తనాల ను 43 మంది రైతులకు పంపిణీ చేశారు. ఈ సందర్భంగా ఆమె మాట్లాడారు... సీజన్ ప్రారంభమైనందున్న విత్తనాలు కొనుగోలు సమయంలో ప్రభుత్వం అనుమతి పొందిన విత్తనాలనే తీసుకోవాలని అన్నారు. కొనుగోలు సమయంలో తీసుకునే ప్రతి వస్తువు రశీదు తీసుకోవాలని అన్నారు. రశీదులను భద్రపరచాలని సూచించారు. ఫెర్టిలైజర్స్ అండ్ ఫెస్టిసిడ్స్ దుకాణాలలో ఎమ్మార్సీకి మించి విక్రయిస్తే చర్యలు తీవ్రంగా ఉంటాయని హెచ్చరించారు. రైతులకు 50 శాతం సబ్సిడీ పై మండలం లోని రైతులకు 783 క్వింటాల జీలుగులు, 54 -క్వింటాలు జనుము, 5 క్వింటాల పిల్లి పెసర విత్తనాలు మంజూరు . చేసినట్లు తెలిపారు. రైతులు ఫార్మర్ ఐడీ కోరకు వెంటనే సమోదా చేయించుకోవాలని సూచించారు. ఈ కార్యక్రమంలో ఏఈవోలు అవిసావ్, అరవింద్, శిరిషా, రైతు ప్రతినిధులు గుండా బ్రహ్మం తదితరులు పాల్గొన్నారు.

రైతులకు వరి, పెసర విత్తనాలను పంపిణీ చేసిన వ్యవసాయ అధికారులు..



తల్లాడ, జూన్ 3 (ప్రజా జ్యోతి న్యూస్): తల్లాడ రైతువేదికలో వ్యవసాయ శాఖ, వ్యవసాయ యూనివర్సిటీ చేపట్టిన విత్తుకొద్దీపంట కార్యక్రమంలో అభ్యుదయ రైతులకు ప్రాథమిక జయశంకర్ తెలంగాణ వ్యవసాయ విశ్వ విద్యాలయం నుంచి రైతులకు వరి వరంగల్ -44 (సిద్ధి) అనే రకం, పెసర రకం (ఎం జి జి 385) అనే రకాన్ని కెవెకె ప్రోగ్రాం కోఆర్డినేటర్, శ్రీ డా. కే. రవి కుమార్ గారు, మండల వ్యవసాయ అధికారి ఎం.డి. తాజుద్దీన్ ఆధ్వర్యంలో పంపిణీ చేశారు. యూనివర్సిటీ నుంచి యూనివర్సిటీలో తయారైన మూల విత్తనాలను (ఫౌండేషన్ సీడ్) రైతు స్థాయిలో రైతులకి ఇచ్చి విత్తనాలను ఉత్పత్తి చేయాలనే ఉద్దేశంతో ఈ కార్యక్రమాన్ని చేపట్టారు. ఈ కార్యక్రమంలో వ్యవసాయ విస్తరణ అధికారులు, రైతులు పాల్గొన్నారు.

ఖమ్మం నగర పాలక సంస్థ పరిధిలో శుభ్రతపై ప్రత్యేక దృష్టి

- వందరోజుల కార్యాచరణ ప్రణాళికలో భాగంగా కమిషనర్ పర్యటన



ఖమ్మం ప్రతినీధి ప్రజా జ్యోతి : స్థానిక ఖమ్మం నగర పాలక సంస్థ కమిషనర్ వందరోజుల కార్యాచరణ ప్రణాళికలో భాగంగా నగరంలోని పలు డివిజన్లలో పర్యటించారు. ఈ సందర్భంగా ఆయన మాట్లాడుతూ, నగరాన్ని శుభ్రమైన మరియు ఆరోగ్యకరమైన వాతావరణంగా మార్చే దిశగా ప్రతి ఒక్కరిని భాగస్వాములుగా చేసుకోవాలని అన్నారు. పర్యటనలో భాగంగా కమిషనర్ డ్రై క్లీనింగ్, ఐవ్ కలెక్టింగ్, ఓపెన్ ష్టాట్ క్లీనింగ్, మరియు దోమల నివారణ చర్యలు చేపట్టాలన్న అధికారులకు సూచనలు ఇచ్చారు. ముఖ్యంగా ప్రజలు నివసించే ప్రాంతాల్లో దోమల పెరుగుదల నివారణకు తగిన చర్యలు తీసుకోవాలని, ఎక్కడ నీరు నిలిచే అవకాశమున్నా వెంటనే తొలగించాలని ఆయన స్పష్టం చేశారు. ప్రతి ఒక్కరూ తమ చుట్టూ ఉన్న పరిసరాలను శుభ్రంగా ఉంచుకోవాలనే విజ్ఞప్తి కూడా చేశారు. ఎక్కడ, నీళ్లు ఆగేలా ఉన్నా అక్కడ దోమల చేరకుండా చర్యలు చేపట్టాలని అన్నారు. ఈ క్రమంలో 13వ, 21వ, 37వ 50వ డివిజన్లలో ప్రత్యేకంగా 20 మంది వర్కర్లతో గ్యాంగ్ వర్క్ ఏర్పాటుచేసి ఈ బృందాలకు ఒకట్రాక్టర్, ఒక జెనిసిప్ అవసరమైన పరికరాన్ని అందించి, కాలువల పూడిక తీయడం, చుట్టుపక్కల ఉన్న పిచ్చి మొక్కలు, చెత్తాచెదరాన్ని తొలగించడం వంటి పనులు చేపడుతున్నారు. ఈ శుభ్రత కార్యక్రమాన్ని మున్సిపల్ కమిషనర్, మేయర్, అసిస్టెంట్ కమిషనర్, మరియు హార్దికల్చర్ ఆఫీసర్, న్యాయంగా పర్యవేక్షిస్తున్నారు. కార్యక్రమాన్ని మరింత సమర్థవంతంగా అమలు చేయడంలో ఎటువంటి అలసత్వం తగదని, తమ విధులను సక్రమంగా నిర్వహించని సిబ్బంది పై తగిన చర్యలు తీసుకుంటామని కమిషనర్ పేర్కొన్నారు.

రాష్ట్రంలో ఇందిరమ్మ ఇళ్ల మంజూరు నిరంతర ప్రక్రియ

నేలకొండపల్లి, జూన్ 3 ప్రజా జ్యోతి: రాష్ట్రంలో ఇందిరమ్మ ఇళ్ల మంజూరు నిరంతర ప్రక్రియ అని రాష్ట్ర రెవెన్యూ, గృహ నిర్మాణ సమాచార శాఖ మంత్రి పొంగులేటి శ్రీనివాసరెడ్డి పేర్కొన్నారు. మండలం లోని ముజ్జుగూడెం, భైరవనిపల్లి, బోదులబండ, నేలకొండపల్లి, చిన్నారం గ్రామాలలో బుధవారం పర్యటించారు. వివిధ అభివృద్ధి పనులకు శంఖుస్థాపన చేశారు. ఈ సందర్భంగా జరిగిన సభలో ఆయన మాట్లాడారు.... రాష్ట్రంలో 20 లక్షల ఇళ్ల నిర్మాణమే లక్ష్యంగా ప్రభుత్వం ముందుకు సాగుతున్నట్లు తెలిపారు. "తొలి విడతగా 4.50 లక్షల ఇళ్ల ను మంజూరు చేసినట్లు తెలిపారు. ప్రతి నియోజకవర్గంలో 3,500 ఇళ్ల ను మంజూరు చేసినట్లు తెలిపారు. శిక్ష ఇందిరమ్మ ఇళ్ల మంజూరు లో ఎవరూ కూడా ఆ భద్రత భావం కు గురికావద్దని సూచించారు. అర్హత కలిగిన ప్రతి ఒక్కరికీ ఇందిరమ్మ ఇళ్ల ను మంజూరు చేస్తామని పేర్కొన్నారు. పేదోడి సాంఘిక కల నెరవేర్చటం ప్రభుత్వం బాధ్యత అన్నారు. ఆర్థిక ఇబ్బందులు ఉన్నప్పటికీ ప్రభుత్వం ఇచ్చిన హామీలను అమలు చేస్తుందని అన్నారు. రైతులకు మద్దతు ధర, బోన్స్ ను అందించిన ఘనత ప్రభుత్వం కు దక్కుతుందని అన్నారు. ఈ కార్యక్రమంలో మార్కెట్ కమిటీ చైర్మన్ వెనకపూసల సీతారాములు, శాఖమంత్రి రమేష్, భద్రయ్య, జైలిపోతుల అంజిని, బప్పలకూరి నాగరాజు, కె.హనుమంతరావు, వంగవీటి నాగేశ్వరరావు, వెంకన్న, జైలిపోతుల సత్యనారాయణ, కడియాల సరేష్, వేగినాటి లక్ష్మి నర్మయ్య, తదితరులు పాల్గొన్నారు.

ఖమ్మం జిల్లాలో పరవళ్ళు తొక్కనున్న గోదావరి

ఖమ్మం ప్రతినీధి ప్రజా జ్యోతి : స్థానిక ఉమ్మడి ఖమ్మం జిల్లా సస్యశ్యామలమే లక్ష్యంగా సీతారామ లిఫ్ట్ ఇరిగేషన్ స్కీమ్ రూపుదిద్దుకుంది. సీతారామ లిఫ్ట్ ఇరిగేషన్ లో కీలకమైన రాజీవ్ లింక్ కెనాల్ పనులు 7.86 కిలోమీటర్ల కెనాల్ లైనింగ్ పనులు పూర్తయ్యాయి. చివరగా ఒక కిలోమీటర్ కెనాల్ పనులు వారంలో పూర్తి చేయనున్నారు. అశ్వాపురం పంప్ హౌస్ నుంచి మిగిలిన రెండు పంప్ హౌస్ ల ద్వారా వైరా రిజర్వాయర్ కు గోదావరి జలాలు రానున్నాయి. మొదటి పంప్ హౌస్ నుండి 2.3 పంప్ హౌస్ ల వరకు మెయిన్ కెనాల్ లో పేరుకుపోయిన చెత్త, మట్టి కుప్పలను తొలగించి మరియు లైనింగ్ పనులు పూర్తి చేసి, మూడు పంప్ హౌస్ ల నుండి రాజీవ్ లింక్ కెనాల్ ద్వారా నీటిని అందించాలని మంత్రి ఆదేశించారు. సీతారామ పంపుహౌస్ లు 1, 2, 3 ద్వారా ఖమ్మం జిల్లాలో గోదావరి పరవళ్ళు తొక్కేలా మంత్రి తుమ్మల పనులకు

శ్రీకారం చుట్టారు. సీతారామ ప్రాజెక్ట్ మంత్రి తుమ్మల కల అది పూర్తయితే ఉమ్మడి ఖమ్మం జిల్లా గోదావరి పరవళ్ళ తో సస్యశ్యామలంగా మారుతుంది. లక్షలాది ఎకరాల భూములు పసిడి పచ్చల హారం ధరించనుంది. దీంతో మంత్రి తుమ్మల కల సాకారం కానుంది. రాజీవ్ కెనాల్ ద్వారా మూడు నియోజకవర్గాలకు సాగునీరు రాజీవ్ కెనాల్ ద్వారా గోదావరి జలాలను ఖమ్మం జిల్లాలో పలు నియోజకవర్గాలకు సాగు నీరందించేలా పనులు ముమ్మరంగా చేపడుతున్నారు. గోదావరి జలాల ద్వారా వైరా చెరువు నింపేలా చర్యలు చేపట్టారు. వైరా, మధిర, సత్తుపల్లి నియోజకవర్గాలలోని ఎన్ఎస్ఐ ఆయకట్టుకు నీరును అందించేలా ప్రణాళికలు చేశారు. ఈ నెలలో పరి నార్లు పోసి సమయానికి నీటి విడుదలకు చర్యలు చేపట్టాలని అధికారులను మంత్రి తుమ్మల ఆ దేశించారు. వేగంగా యాతాలకుంట టన్నెల్ పనులు

యాతాలకుంట టన్నెల్ పనులు జోరుగా సాగుతున్నాయి. ఈ పనులను పూర్తి చేసి సత్తుపల్లి, అశ్వరావుపేట నియోజకవర్గాలకు పూర్తిస్థాయిలో సాగునీరు అందించేందుకు మంత్రి తుమ్మల విశేష కృషి చేస్తున్నారు. ఉమ్మడి ఖమ్మం జిల్లాలో బీడు భూములు లేకుండా పచ్చని పైర్తో తులతూగేలా మంత్రి తుమ్మల అహర్నిశలు శ్రమిస్తున్నారు. రెండు నెలల ముందే నీటి విడుదల రెండు పంటలకు అవకాశం ఖమ్మం జిల్లా రైతులకు సాగర్ జలాల కంటే రెండు నెలల ముందే గోదావరి జలాలను తీసు కురావాలని దృఢ సంకల్పంతో మంత్రి తుమ్మల నాగేశ్వరరావు నిరంతరం పనిచేస్తున్నారు. కాలువలపై క్లిష్టమైన రోడ్ల నిర్మాణం మొత్తం 8.86 మీటర్లు ఉండగా ఇప్పటికే 7.86 కిలోమీటర్ల లైనింగ్ పనులు పూర్తి చేశారు. మిగిలిన కిలోమీటర్ల పనులు వారంలోగా పూర్తి చేయాలని అధికారులకు సూచనలు

చేశారు. రెండు లక్షల ఎకరాలకు గోదావరి జలాలు అందించి రైతాంగం సుభిక్షంగా రెండు పంటలు వేసేలా అడుగులు వేస్తున్నారు. రైతు సంక్షేమానికి కాంగ్రెస్ సర్కారు చేస్తున్న కృషిని పనుల పురోగతి వెల్లడిస్తుంది. రైతుల్లో ఆనందం వెల్లివిరుస్తుంది. ఒక పంటకు సరైన నీళ్లు రాని పరిస్థితి నుంచి రెండు పంటలకు నీరు అందేలా ప్రభుత్వం నిర్ణయం తీసుకుంది. కెనాల్ రాజీవ్ కెనాల్ (పన్నూరు లింకు కాలువ) పనులను మంత్రి తుమ్మల నాగేశ్వరరావు పరిశీలించారు. యుద్ధ ప్రాతిపదికన ఈ నెల 10వ తేదీలోగా పనులు పూర్తి చేయాలని అధికారులను ఆదేశించారు. ఎక్కడ కూడా నిర్లక్ష్యం లేకుండా పనులు శరవేగంగా జరగాలని, 10 తేదీ నాటికి గోదావరి జలాల విడుదలకు సిద్ధం చేయాలని సూచించారు. ప్రభుత్వ లక్ష్యాన్ని ప్రణాళికలను పటిష్టంగా అమలు చేయాలని పనుల్లో నిర్లక్ష్యం పహించొద్దన్నారు.

విపత్తు సమయంలో నష్టాల నివారణకు పటిష్ట చర్యలు

- ప్రమాద హెచ్చరికలు గ్రామ స్థాయి వరకు త్వరగా చేరుకునేలా పటిష్ట చర్యలు
- ప్రతి గ్రామంలో వల్లరబుల్ ప్రాంతాలు, రిలీఫ్ సెంటర్ ను ముందుగానే గుర్తించాలి
- ప్రతి మండలంలో గజ ఈతగాళ్ల జాబితా సిద్ధం
- జిల్లా డిజాస్టర్ మేనేజ్మెంట్ ప్లాన్ (డిడిఎంపి)పై సమావేశం నిర్వహించిన జిల్లా కలెక్టర్



ఖమ్మం ప్రతినీధి ప్రజా జ్యోతి : విపత్తు సమయంలో నష్టాల నివారణకు పటిష్ట చర్యలు తీసుకోవాలని జిల్లా కలెక్టర్ ముజిమ్ లో ఖాన్ తెలిపారు. మంగళవారం జిల్లా కలెక్టర్, కలెక్టరేట్ సమావేశం మందిరంలో విపత్తు నిర్వహణపై ఏర్పాటు చేసిన జిల్లా డిజాస్టర్ మేనేజ్మెంట్ ప్లాన్ (డిడిఎంపి) సమావేశంలో ఖమ్మం పోలీస్ కమిషనర్ సునీల్ దత్, అదనపు కలెక్టర్లు డాక్టర్ పి. శ్రీజ, పి. శ్రీనివాస్ రెడ్డి, ఎన్ఐఆర్ఎఫ్ బృందంతో కలిసి పాల్గొన్నారు. ఈ సందర్భంగా జిల్లా కలెక్టర్ ముజిమ్ లో ఖాన్ మాట్లాడుతూ గత సంవత్సరం వరదల కారణంగా ప్రభావితమైన ప్రాంతాలను ఎంపీడిఓలు మండలాల వారిగా, పట్టణాలు, నగరాలలో మున్సిపల్ కమిషనర్లు గుర్తించి అక్కడ ప్రస్తుత క్షేత్ర స్థాయి పరిస్థితులు పరిశీలించి రిపోర్ట్ అందించాలని తెలిపారు. జూన్ 15 నుంచి మహబూబాబాద్, వరంగల్ జిల్లాలలో కురిసి వర్షం వివరాలను కూడా ట్రాక్ చేస్తూ, నదీ ప్రవాహాల వివరాలను వాటమ్ గ్రాఫుల ద్వారా జిల్లా అధికారులకు అందిస్తామని కలెక్టర్ తెలిపారు. వర్షాల ఉధృతి వివరాలు సేకరించి వాటి ఆధారంగా ముఖ్య ప్రణాళిక అధికారి ప్రమాద హెచ్చరికలు జారీ చేయాలని అన్నారు. వరద ఉధృతి మేరకు ముఖ్య ప్రణాళిక అధికారి ఇచ్చే హెచ్చరిక ప్రకారం ప్రభావిత మయ్యే సంబంధిత ప్రాంతాల అధికారులు అప్రమత్తం కావాలని, లోతట్టు ప్రాంత ప్రజలను సురక్షిత ప్రాంతాలకు వెంటనే తరలించేందుకు పకడ్బందీ వ్యవస్థ సిద్ధం చేసుకోవాలని కలెక్టర్ సూచించారు. ప్రమాద హెచ్చరికలు ఎప్పటికప్పుడు గ్రామ స్థాయికి చేరుకోవాలని, పంచాయతీ కార్యదర్శులు, ఆశా కార్యకర్తలు, ఆపద మిత్రులు గ్రామ గ్రాఫులలో ఉండాలని అన్నారు. ఖమ్మం జిల్లాలో 300 మంది ఆపద మిత్రులకు

విపత్తు నిర్వహణ నిమిత్తం 12 రోజుల పాటు శిక్షణ అందించామని, వీరి సహకారంతో ప్రజలకు సహాయ కార్యక్రమాలు వేగవంతం చేయాలని కలెక్టర్ తెలిపారు. ప్రతి మండల కేంద్రంలో విపత్తు నిర్వహణ మేనేజ్మెంట్ ప్రణాళిక రూపకల్పనపై ఆపద మిత్రులు, అంగన్వాడీ, ఆశా, పంచాయతీ కార్యదర్శి, విద్యుత్, నీటిపారుదల శాఖ అధికారులతో సమన్వయ సమావేశం గురువారం నాడు నిర్వహించాలని కలెక్టర్ తెలిపారు. శుక్రవారం నాడు గ్రామాలలో పర్యటించి ముందుగా వారి పరిధిలోని వల్లరబుల్ ప్రాంతాలు, కూలిపోవడానికి దగ్గరగా ఉన్న ఉండ్లు, ఒంటరి మహిళలు, వృద్ధులు, వివిధ బలహీన వర్గాల ప్రజలు ఉన్న లోతట్టు ప్రాంతాలను గుర్తించాలని కలెక్టర్ తెలిపారు. ప్రతి గ్రామంలో ఆపద సమయంలో ఏర్పాటు చేయాల్సిన రిలీఫ్ సెంటర్ ను ముందుగానే గుర్తించి, అక్కడ అవసరమైన బాత్ రూమ్ మరమ్మత్తులు, ఇతర సౌకర్యాల కల్పనకు చర్యలు తీసుకోవాలని అన్నారు. ఎన్.డి.ఆర్.ఎఫ్, ఎస్.డి.ఆర్.ఎఫ్ బృందాలు అవసరం ఉంటే కలెక్టరేట్ ద్వారా కాంటాక్ట్ చేయడం జరుగుతుందని, వరదల పరిస్థితులను కలెక్టరేట్లోని కంట్రోల్ రూమ్ ద్వారా పర్యవేక్షిస్తూ సమాచారం అందించడం జరుగుతుందని అన్నారు. ప్రతి మండలం వారిగా గజ ఈతగాళ్లను మత్స్యశాఖ అధికారి గుర్తించాలని, ఆ వివరాలను గ్రామ స్థాయికి వాటమ్ గ్రాఫుల ద్వారా చేర వేయాలని కలెక్టర్ తెలిపారు. ప్రతి పట్టణ పరిధిలో మున్సిపాలిటీలు విపత్తు నిర్వహణకు అవసరమైన బోటు, ఇతర సౌకర్యాలు అందుబాటులో పెట్టుకోవాలని అన్నారు. విద్యుత్ శాఖకు అవసరమైన పరికరాలు ముందస్తుగానే పెట్టుకోవాలని, వైద్య శాఖ అధికారులు అవసరమైన

ముందులు సిద్ధంగా ఉంచుకోవాలని అన్నారు. త్రాగునీటి సరఫరాకు సంబంధించి వరదల సమయంలో ఎటువంటి అంతరాయాలు వస్తాయో, గత అనుభవాలను దృష్టిలో ఉంచుకొని నివారణ చర్యలు చేపట్టాలని అన్నారు. జూన్ 15 నుంచి జిల్లాలో నీటి వనరుల స్థితిగతుల వివరాలు కూడా ఎప్పటికీ కప్పుడు అందించాలని, చెరువులకు అవసరమైన మరమ్మత్తులు వెంటనే చేపట్టాలని కలెక్టర్ సూచించారు. విపత్తులను దృష్టిలో ఉంచుకొని గ్రామ స్థాయి నుంచి జిల్లా స్థాయి వరకు ప్రతి అధికారి హెడ్ క్వార్టర్స్ లో అందుబాటులో ఉండాలని కలెక్టర్ తెలిపారు. ప్రతి అధికారి తన శాఖ పరిధిలో సిబ్బంది హెడ్ క్వార్టర్స్ లో ఉండేలా చర్యలు తీసుకోవాలని అన్నారు. వల్లరబుల్ ప్రాంతాల్లోని ఇండ్లకు ముందస్తుగా జిప్ లాక్ బ్యాగ్ అందించి ముఖ్యమైన సర్టిఫికేట్, కాగితాలు, డబ్బులు, నగలు అందులో భద్ర పర్చుకోవే విధంగా తెలియజేయాలని అన్నారు. ప్రతి ఆపద మిత్రుకు అవసరమైన సేఫ్టీ లైఫ్ జాకెట్ అందుబాటులో పెట్టాలని కలెక్టర్ సూచించారు. వరదల సమయంలో ఉప యోగపడే విధంగా అవసరమైన లైఫ్ జాకెట్ స్టాక్ ఏర్పాటు చేసుకోవాలని దీనికి సంబంధించిన ప్రతిపాదనలు సమర్పించాలని కలెక్టర్ సూచించారు. ఖమ్మం జిల్లా కలెక్టరేట్ నందు 24 గంటల పాటు కంట్రోల్ రూమ్ పని చేయాలని, 1077 నెంబర్ కు వచ్చే ప్రతి ఫిర్యాదుపై వెంటనే స్పందించి సంబంధిత అధికారులకు సమాచారం అందించాలని, కంట్రోల్ రూమ్ లో పనిచేసే సిబ్బందికి షిఫ్ట్ ల వారిగా విధులు కేటాయించాలని అన్నారు. ఖమ్మం పోలీస్ కమిషనర్ సునీల్ దత్ మాట్లాడుతూ వరదల సమయంలో ప్రజలకు తక్షణ స్పందన, సహాయం రెవెన్యూ శాఖ నుంచి

వస్తుందని, అత్యవసర ఎమర్జెన్సీ పరిస్థితులలో ప్రజల ప్రాణాల సంరక్షణకు పోలీసు అధికారులు సైతం పూర్తి స్థాయిలో కృషి చేస్తారని అన్నారు. పోలీస్ అధికారులు ఇతర శాఖ అధికారులతో సమన్వయం చేసుకుంటూ వరదల, ఇతర విపత్తుల సమయంలో నష్టాలు జరగకుండా చర్యలు తీసుకోవాలని అన్నారు. వరదల సమయంలో తప్పుడు కమ్యూనికేషన్ జరగకుండా జాగ్రత్త వహించాలని, లోతట్టు ప్రాంతాల్లో ఎంతమంది ప్రజలు నివసిస్తున్నారో ముందుగా గుర్తించాలని అన్నారు. ఖమ్మం మున్సిపల్ కమిషనర్ అభిషేక్ అగస్త్య మాట్లాడుతూ ఖమ్మం నగరంలో 12 డివిజన్ లను సమన్వయ ప్రాంతాలుగా గుర్తించి అక్కడ స్వ నివారణ చర్యలు చేపట్టాలని అన్నారు. ప్రతి వార్డు లో 20 మంది వాలంటీర్లను గుర్తించి విపత్తు నిర్వహణ శిక్షణ అందించామని అన్నారు. రిలీఫ్ సెంటర్లను గుర్తించి అక్కడ అవసరమైన మౌళిక పరిస్థితులు కల్పిస్తున్నామని, డివిజన్ వారిగా అందుబాటులో ఉన్న గజ ఈతగాళ్ల జాబితా సిద్ధం చేస్తున్నట్లు మున్సిపల్ కమిషనర్ తెలిపారు. నగరంలో ప్రమాదంగా ఉన్న ట్రాన్స్ఫార్మర్ ల తొలగింపుకు చర్యలు చేపట్టాలని అన్నారు. అదనపు కలెక్టర్ డాక్టర్ పి. శ్రీజ మాట్లాడుతూ ★ గురువారం మండల, మున్సిపాలిటీ స్థాయిలో నిర్వహించే సమావేశంలో వల్లరబుల్ గ్రామాల సంఖ్య ఆధారంగా అవసరమైన లైఫ్ జాకెట్ వివరాలు, ప్రతి మండలంలో ఏర్పాటు చేసే రిలీఫ్ సెంటర్ జాబితా వివరాలను అందించాలని అన్నారు. అదనపు కలెక్టర్ పి. శ్రీనివాస్ రెడ్డి మాట్లాడుతూ వల్లరబుల్ ప్రాంతాల్లో మాక్ డ్రీల్ నిర్వహణకు చర్యలు తీసుకోవాలని, పశువులకు సంబంధించి కూడా వల్లరబుల్ ప్రాంతాలను గుర్తించి వాటిని సురక్షితంగా తరలించేందుకు గల అవకాశాలపై రిపోర్ట్ తయారు చేయాలని అన్నారు. విపత్తు సమయంలో ఎలా వ్యవహరించాలి, ఎటువంటి ముందస్తు జాగ్రత్తలు తీసుకోవాలి, విపత్తు జరిగినప్పుడు ఎలా రెస్పాండ్ కావాలి అనే విషయమై ముందస్తుగా కొన్ని ప్రాంతాల్లో పర్యటించి ప్రజలకు, సంబంధిత అధికారులకు అవగాహన కల్పించునున్నట్లు, అలాగే విపత్తు సమయంలో తాము ఎలా సహాయ పడతామో అనే అంశాలపై ఎన్ఐఆర్ఎఫ్ బృందం ఇన్స్ పెక్టర్ గౌతమ్ కుమార్ వివరించారు. ఈ సమావేశంలో జిల్లా రెవెన్యూ అధికారి డి.పద్మశ్రీ, జడ్పీ సీఈఓ డి.కృష్ణారెడ్డి, జిల్లా గ్రామీణ అభివృద్ధి అధికారి సన్యాసయ్య, జిల్లా అధికారులు, ఎన్ఐఆర్ఎఫ్ బృందం ఎ.ఎస్.ఐ మధులేటి, హెడ్ కానిస్టేబుల్స్ జగదీష్, సురేష్ కుమార్, కానిస్టేబుల్స్ రియాజుద్దీన్, కె.జనార్ధన్, తదితరులు పాల్గొన్నారు.

ఎంపీ వద్దిరాజు స్వగ్రామం ఇనుగుర్తిలో రాజ్యాంగ నిర్మాత,భారతరత్న అంబేద్కర్ విగ్రహవిష్కరణ



ఖమ్మం ప్రతినిధి ప్రజా జ్యోతి : జరిగిన సభకు హాజరైన అతిథులపై నాయకులు రాజకీయాలకు అతీతంగా గ్రామాభివృద్ధి, ప్రజా సంక్షేమానికి ప్రాధాన్యత నివ్వాలన్న అవసరం ఎంతైనా ఉందని బీఆర్ఎస్ పార్లమెంట్ టరీ పార్టీ డిప్యూటీ లీడర్, రాజ్యసభ సభ్యులు వద్దిరాజు రవిచంద్ర చెప్పారు. ఎన్నికల వరకు మాత్రమే రాజకీయాలను పరిమితం చేసి, ఆ తర్వాత సమయానంతా గ్రామాల సర్వతోమ ఖాభివృద్ధికి, అన్ని వర్గాల సంక్షేమానికి కేటాయిస్తూ ముందుకు సాగాల్సిన అవసరం ఉందన్నారు. ఎంపీ రవి చంద్ర స్వగ్రామం మహబూబాబాద్ జిల్లా ఇనుగుర్తి మండల కేంద్రంలో మంగళవారం రాజ్యాంగ నిర్మాత, భారతరత్న దాక్టర్ బాబాసాహెబ్ అంబేద్కర్ విగ్రహ విష్కరణ జరిగింది. ఇనుగుర్తి, దాని పరిసర గ్రామాలకు చెందిన వేలాది మంది హర్షధ్వనాలు, జైబీమ్ నినాదాల మధ్య ఎంపీ రవిచంద్ర తన పెద్దన్న వద్దిరాజు కిషన్ ప్రభుత్వ ముఖ్య సలహాదారు వేంకటేశ్వర్ల రెడ్డి, లోకసభ సభ్యులు బలరాం నాయక్, ఎమ్మెల్సీ తక్కుళ్ల పల్లి రవీందర్ రావు, ఎమ్మెల్యేలు మురళీనాయక్, దాక్టర్ రాంచంద్రనాయక్, బీఆర్ఎస్ నాయకులు, ఐపీఎస్ మాజీ అధికారి దాక్టర్ ఆర్.ఎస్.ప్రవీణ్ కుమార్, మాజీ ఎంపీ మాలోతు కవిత, మాజీ ఎమ్మెల్యే శంకర్ నాయక్ తదితర ప్రముఖులతో కలిసి అంబేద్కర్ కాంస్య విగ్రహాన్ని ఆవిష్కరించారు. ఆ తర్వాత



చెప్పారు. ఇంతకుముందు ఇది కేసముద్రం మండలంలో ఉండేదని, ఇప్పుడు ఈ రెండింటిని అభివృద్ధి చేసుకోవలసిన బాధ్యత తనతో పాటు ఈ వేదికపై ఆసీనులైన నాయకులందరిపై ఉందన్నారు. ముఖ్యమంత్రి రేవంత్ రెడ్డికి, ప్రభుత్వానికి ముఖ్య సలహాదారుగా ఉన్న వేంకటేశ్వర్ల రెడ్డికి గొప్ప రాజ్యాంగాన్ని అందించిన ఆయన అందరివారినీ స్పష్టం చేశారు. అంబేద్కర్ లేని రాజ్యాంగాన్ని మనం ఊహించలేమని, ఎస్సీ, ఎస్టీ, బీసీ, మైనారిటీలతో పాటు అన్ని వర్గాల ప్రజల సంక్షేమాన్ని, అభ్యున్నతిని ఆకాంక్షించిన గొప్ప సామాజిక విప్లవకారుని కొనియాడారు. అంబేద్కర్ రాసిన రాజ్యాంగం వల్లనే తెలంగాణ రాష్ట్ర ఏర్పాటు జరిగిందని, ఎస్సీ, ఎస్టీలకు రాజకీయ, విద్యా, ఉద్యోగ రంగాలలో రిజర్వేషన్ల అమలువుతున్నాయని ఎంపీ రవిచంద్ర వివరించారు. దేశానికి గొప్ప రాజ్యాంగాన్ని అందించి కోట్లాది మంది జీవితాలలో వెలుగులు ప్రసరింపజేసిన ఆ మహనీయుని విగ్రహాన్ని మనమిప్పుడు ఆవిష్కరించుకోవడం ఆనందదాయకం అన్నారు. తెలంగాణ తొలి ముఖ్యమంత్రి కేసీఆర్ తనను రెండు మార్లు పెద్దలసభ రాజ్యసభకు పంపారని, ఆయన్ను ఒప్పించి ఇనుగుర్తికి మండల కేంద్రాన్ని తీసుకొచ్చానని ఎంపీ రవిచంద్ర

ఇందుకు సంపూర్ణ సహకారం అందించాలంటూ కలెక్టర్ కు తగు ఆదేశాలివ్వాలిగా నరేందర్ రెడ్డిని ఎంపీ రవిచంద్ర కోరారు. అదేవిధంగా తహశీల్దార్, ఏసీడీఓ, పోలీస్ స్టేషన్, ఇండోర్ స్టేడియం నిర్మాణాలకు, జూనియర్, డిగ్రీ కళాశాలల ఏర్పాటుకు చేయూతనివ్వాలిగా నరేందర్ రెడ్డికి ఎంపీ వద్దిరాజు విజ్ఞప్తి చేశారు. ఇనుగుర్తిలో వ్యవసాయ కళాశాల ఏర్పాటుకు తాను ప్రయత్నం చేశానని, ఇందుకోసం అవసరమైన ఐదేకరాలు ఇచ్చేందుకు సిద్ధంగా ఉన్నానని ఎంపీ రవిచంద్ర పునరుద్ఘాటించారు. ఈ చుట్టుప్రక్కల గ్రామాలలో అంబేద్కర్ విగ్రహాల ఏర్పాటుకు తప్పకుండా సహకరిస్తానని ఎంపీ వద్దిరాజు హామీ నిచ్చారు. ఈ సందర్భంగా అతిథులను ఎంపీ రవిచంద్ర శాలువాలతో సత్కరించారు. కార్యక్రమంలో కేసముద్రం మార్కెట్ కమిటీ చైర్మన్ గంటా సంజీవ రెడ్డి, సింగిల్ విండో చైర్మన్ మర్రిరంగారావు, మాల మహానాడు అధ్యక్షుడు లింగాల రవిచంద్ర, ఇనుగుర్తి మాజీ సర్పంచ్ రాంమూర్తి, పిల్లి సుధాకర్, సావిత్రిమ్మ, సునీత, నాగరాజు, ఎల్లయ్య, వెంకన్న, బాబారావు తదితరులు పాల్గొన్నారు. ఇనుగుర్తిలో అంబేద్కర్ కాంస్య విగ్రహం ఏర్పాటుకు ఎంపీ వద్దిరాజు తన సోదరులు కిషన్, దేవేందర్, వెంకటేశ్వర్లతో కలిసి చేయూతనందించారు.

తెలంగాణ పబ్లిక్ డాక్టర్స్ డైరీ ఆవిష్కరణ



ఖమ్మం ప్రతినిధి ప్రజాజ్యోతి : తెలంగాణ పబ్లిక్ హెల్త్ డాక్టర్స్ డైరీ ఆవిష్కరణ కార్యక్రమానికి ముఖ్య అతిథిగా డి.ఎం. అండ్ హెచ్.ఓ. డాక్టర్ కళావతి భాయ్ ఐ.ఎం.ఎ. హోల్ నందు డైరీని ఆవిష్కరించడం జరిగింది. ఇట్టి కార్యక్రమానికి విశిష్ట అతిథులుగా స్టేట్ సెంట్రల్ కమిటీ ప్రెసిడెంట్ డాక్టర్ కత్తి జనార్దన్ ఆయనతో పాటుగా కొంతమంది స్టేట్ సభ్యులు హాజరవడం జరిగింది. జిల్లా క్షయ నివారణ అధికారి డాక్టర్ సుబ్బారావు హాజరు కావడం జరిగింది. ఖమ్మం జిల్లా యూనిట్ ప్రెసిడెంట్ గా డాక్టర్ రచ్చ శ్రవణ్ కుమార్, జనరల్ సెక్రటరీగా డాక్టర్ రమేష్, కోశాధికారిగా డాక్టర్ ఐ.రత్నమనోహర్ ఉండడం జరుగుతుంది. ఇట్టి డైరీ ఆవిష్కరణ కార్యక్రమాన్ని ఉద్దేశించుకొని డి.ఎం.హెచ్.ఓ. మనపీహెచ్సీ నందు వైద్య సేవలు బలోపేతానికి కృషి చేయవలసిందిగా యూనియన్ అందరికీ విజ్ఞప్తి చేయడం జరిగింది.

అర్జున్ పేదలకు ఇల్లు ఇవ్వాలి.

■ వాంకుడోత్ గోపాల్.



కారేపల్లి, జూన్ 3, ప్రజాజ్యోతి : పేదలకు ఇందిరమ్మ ఇండ్లు దక్కడం లేదని కాంగ్రెస్ పార్టీ ఖమ్మం జిల్లా నాయకుడు, కాంగ్రెస్ పార్టీ ఎస్సీ సెల్ సింగరేణి మండలాధ్యక్షుడు, ఇందిరమ్మ ఇండ్ల ఎంపిక కమిటీ సభ్యుడు వాంకుడోత్ గోపాల్ నాయక్ ఆవేదన వ్యక్తం చేశారు. సింగరేణి మండల కేంద్రంలో మంగళవారం ఆయన విలేజరులతో మాట్లాడారు. వెంకిట్యాతండా గ్రామ పంచాయతీకి 12 ఇందిరమ్మ ఇండ్లు మంజూరు కాగా అందులో చాలామంది అసర్దులు ఉన్నట్లు తెలిపారు. ఇతర పార్టీల నుండి కాంగ్రెస్ లోకి వచ్చిన వారే పెత్తనాలు చలాయించి నిరుపేదలకు అన్యాయం చేస్తున్నారని మండిపడ్డారు. పేదలకు దక్కాల్సిన ఇందిరమ్మ ఇండ్లను కొంతమంది నాయకులు డబ్బులు తీసుకుని సంపన్నులకు అంటగట్టుతున్నట్లు ఆరోపించారు. గత మూడు, నాలుగు దశాబ్దాలుగా కాంగ్రెస్ పార్టీలో పనిచేస్తున్న తనను కమిటీ సభ్యుడిగా చేర్చి తనకు తెలియకుండానే లబ్ధిదారులను ఎంపిక చేసినట్లు తెలిపారు. ఈ విషయమై స్థానిక అధికారులకు ఫిర్యాదు చేసినట్లు, క్షేత్రస్థాయిలో పరిశీలించి అర్హులకు న్యాయం చేయాలని డిమాండ్ చేశారు. పేదలకు న్యాయం జరిగేంత వరకు తాను పోరాడుతానని పేర్కొన్నారు.

నాయి బ్రాహ్మణ సంఘం మండల అధ్యక్షులుగా రాచమళ్ళ నాగేశ్వరరావు

తల్లాడ, జూన్ 3 (ప్రజాజ్యోతి న్యూస్): నాయి బ్రాహ్మణ సేవా సంఘం తల్లాడ మండల అధ్యక్షులుగా రాచమళ్ళ నాగేశ్వరరావు (అభి)



ఏనుకొన్నారు. పట్టణ అధ్యక్షులు, రాసముల పెద్దబ్బాయి, ప్రధాన కార్యదర్శి రాసముల శివ, ఉపాధ్యక్షులు రాసముల అప్పారావు, ప్రధాన కార్యదర్శి, ఉమ్మడి రామారావు, ఉపాధ్యక్షులు, కన్వేషన్ రామకృష్ణ ఎన్నికయ్యారు. ఈ కార్యక్రమంలో పాల్గొన్న ఖమ్మం జిల్లా కన్వీనర్ నంద్యాల నరసింహారావు జిల్లా నాయకులు రావులపాటి ఖమ్మం నాయి బ్రాహ్మణ సేవా సంఘం ఐక్యవేదిక నగర అధ్యక్షులు యలమండల జగదీష్ నగర గౌరవ అధ్యక్షులు నంద్యాల రాము, గౌరవాధ్యక్షులు సురభి సైదులు గారు ఉపాధ్యక్షులు శ్రీరాముల విజయ్, సహాయ కార్యదర్శి సురభి సందీప్, ప్రచార కార్యదర్శులు కొలిపాక గౌస్ బాబు, చిట్టాల సైదు బాబు, రాసమాల శ్రీకాంత్, ఖమ్మం నగర నాయి బ్రాహ్మణ సేవా సంఘం ఐక్యవేదిక కమిటీ సభ్యులు తల్లాడ నాయి బ్రాహ్మణ సేవా సంఘం కమిటీ సభ్యులు పాల్గొన్నారు.

స్నేహమంటే ఇదేరా..

■ మిత్తుడి కుటుంబానికి 20వేలు ఆర్థిక సహాయం..



తల్లాడ, జూన్ 3 (ప్రజాజ్యోతి న్యూస్): తల్లాడలోని జిల్లా పరిషత్ పాఠశాలలో చదివిన 1988-89 బ్యాచ్ పూర్వ విద్యార్థులు మిత్తుడి కుటుంబానికి మంగళవారం రూ 20వేలు ఆర్థిక సహాయం అందజేశారు. తనతో పాటు చదువుకున్న నిరుపేద కుటుంబానికి చెందిన తొర్రపాటి సంతోష్ భార్య గత రెండు సంవత్సరాల క్రితం మృతి చెందగా అతని కూతురు తొర్రపాటి వర్షిని 9వ తరగతి చదువుతుండగా, వర్షిని పేరుతో రూ.20,000 ఐదు సంవత్సరాలు పాటు ఎస్సిఐ బ్యాంకులో డిపాజిట్ చేయవలెనని, తల్లాడ ఎస్సిఐ మేనేజర్ ఫణికుమార్ చేతుల మీదుగా డిపాజిట్ చెక్కును పూర్వ విద్యార్థులు అందజేశారు. ఈ కార్యక్రమంలో పూర్వ విద్యార్థులు దగ్గల కరుణాకర్ రెడ్డి, గుడిపల్లి నారాయణ, కోపెల అప్పారావు, నంబూర శ్రీనివాసరావు, మేడిశ్రీనివాసరావు, బండారు జనార్దన్ రావు పాల్గొన్నారు.

జర్నలిస్ట్ శ్రీనివాసరావు కుటుంబానికి అండగా ఉంటాం..

■ ఎమ్మెల్యేలు మట్టా రాగమయి, మాలోత్ రామదాసు నాయక్



తల్లాడ, జూన్ 3 (ప్రజాజ్యోతి న్యూస్): తల్లాడ మండలంలోని మల్లవరం గ్రామానికి చెందిన సీనియర్ జర్నలిస్ట్ దాసరి శ్రీనివాసరావు సతీమణి శోభారాణి ఇటీవల మృతి చెందారు. సోమవారం ఆమె దశదినకర్మ గ్రామంలో నిర్వహించారు. ఈ కార్యక్రమానికి సత్తుపల్లి శాసనసభ్యులు దాక్టర్ మట్టా రాగమయి దయానంద్, వైరా శాసనసభ్యులు మాలోత్ రామదాసు నాయక్ హాజరై ఆమె చిత్రపటానికి పూలమాలలు వేసి నివాళులు అర్పించారు. దాసరి శ్రీనివాసును పరామర్శించారు. శోభారాణి మృతి బాధాకరమని, ఆ కుటుంబానికి అండగా ఉంటామని అన్నారు. ఈ కార్యక్రమాల్లో కాంగ్రెస్ పార్టీ నాయకులు శీలం వెంకట నర్సిరెడ్డి, మార్క్స్ పెడ్ మాజీ చైర్మన్ చైర్మన్ బొర్రా రాజేశ్వర్, మున్సిపాలిటీ మాజీ చైర్మన్ సూతకాని జైపాల్, తల్లాడ నాయకులు కాపా సుధాకర్, దగ్గల రఘుపతి రెడ్డి, దుండేటి వీరారెడ్డి, ఎర్రి కృష్ణారావు, బాబురావు, మల్లం వెంకటేశ్వర్లు, అర్జున్ రావు, తదితర కాంగ్రెస్ నాయకులు పాల్గొన్నారు.

రైతుల సమస్యను వెంటనే పరిష్కరించిన విద్యుత్ శాఖ అధికారులు



బోనకల్, జూన్ 03, (ప్రజాజ్యోతి): మండల పరిధిలోని రావినూతల గ్రామం నందు ముత్యాలమ్మగుడి దగ్గర పొలములో ఉన్న ట్రాన్స్మిషన్ వద్దగత కొన్ని ఏళ్లుగా క్రిందికి వేలాడుతున్న మోటార్ లైన్ లు మరియు 11కేవి మేన్ లైన్ లకు మంగళవారం రోజు మధ్య మధ్యలో తీగలు క్రిందకు లేకుండా కొత్త విద్యుత్ స్తంభాలు ఏర్పాటు చేశారు. మధ్యలో విద్యుత్ స్తంభాలు వేయడం వలన తమ సమస్యలకు శాశ్వత పరిష్కారం వచ్చిందని రైతులు అంటున్నారు. విద్యుత్ సమస్యలను చెప్పిన వెంటనే తమ సమస్యలను పరిష్కరించినందుకు గాను రావినూతల గ్రామ రైతులు బోనకల్ మండల విద్యుత్ శాఖ ఏకకి, సిబ్బందికి కృతజ్ఞతలు తెలియజేశారు.

దుర్గారావుకు కన్నీటి వీడ్కోలు



సత్తుపల్లి జూన్ 03 (ప్రజా జ్యోతి): మండలం పరిధిలోని గంగారం గ్రామానికి చెందిన తిరుపతి దుర్గారావు కోదాడ వద్ద జరిగిన రోడ్డు ప్రమాదంలో దుర్మరణం చెందినారు. ఆయన అంత్యక్రియలను మంగళవారం నిర్వహించగా, గ్రామ ప్రజల అందరికీ సూపరిమతుడైన, అందరితో కలిసిమెలిసి ఉండే వ్యక్తి, దుర్గారావు అకాల మరణంతో గ్రామంలో విషాద ఛాయలు నెలకొన్నాయి. కడసారి చూసేందుకు స్నేహితులు,



సన్నిహితుల, పెద్ద ఎత్తున పాల్గొని, పూలదండలతో డీజే సౌండ్స్ తో, గ్రామం అంతా తిరుగుతూ, నివాళులు అర్పించారు. అనంతరం అంతిమయాత్రలో పెద్ద ఎత్తున పాల్గొని దుర్గారావుకు కన్నీటి వీడ్కోలు తెలిపారు. బాణాసంచా పేలుస్తూ దుర్గారావుకు చివరి మజిలీని పూర్తి చేశారు.

బెల్ట్ షాపుల హవా...

పట్టించుకోని అధికారులు

- రాజకీయ నాయకుల హస్తం
- మండల వ్యాప్తంగా ఏ సందులో గుడి బడి అనే తారతమ్యం లేకుండా ఏ చిన్న షాపు చూసినా మందు షాప్
- తిరుమలాయపాలెం మండల వ్యాప్తంగా కొనసాగుతున్న మద్యం దండా
- పట్టించుకోని ఆబ్కారి వ్యవస్థ ముడుపులు మాకు కావాలి
- మండల వ్యాప్తంగా ఆబ్కారి వ్యవస్థ విఫలం

తిరుమలాయపాలెం, జూన్ 3, ప్రజాజ్యోతి : తిరుమలాయపాలెం మండల వ్యాప్తంగా బెల్ట్ షాపుల హవా నడిపిస్తున్న తిరుమలాయపాలెం వైస్ యజమాని శ్రీనివాస్ రెడ్డి మండల వ్యాప్తంగా మద్యం దండా అక్రమ మద్య విక్రయాలకు అడ్డుకట్టలేదా మండల బెల్ట్ షాపుల ప్రతినిధి అక్రమ సంపాదనకి ప్రతినిధి ఒక్కవక్కనే రెండు వైస్ షాపులు బెల్ట్ షాపులకి బ్రాండ్డ్ మద్యం వైస్ షాపుల్లో కూలి



నాలి చేసుకుంటూ సాయంత్రానికి మంచి మద్యం తాగాలన్న వైస్ షాప్ లో దొరకవు, సామాన్య ప్రజలకు విషస్వప్నం సామాన్య మానవులకి వాంటెడ్ బ్రాండ్డ్ దొరకదు వైస్ లో మంచి బ్రాండ్స్ దొరకనివైనం బెల్ట్ షాపుల దండా ప్రభుత్వ నియమాలకు తూట్లు వ్యాపారమే ప్రథమ లక్ష్యం సామాన్యమైన ప్రజలకు మొండి చెయ్యి షాపులో బ్రాండ్డ్ మద్యం శూన్యం మంచి బ్రాండ్డ్ ఐటీ అడిగితే దొరకని వైనం కెఎఫ్ స్టాంగ్, అంతా బెల్ట్ షాపులకి సరఫరా శ్రీనివాస్ రెడ్డి అక్రమ బెల్ట్ షాపు దండాలకు అడ్డుకట్ట లేదా ప్రభుత్వ నియమాలు కూడా బేజారేనా అడ్డుకట్ట వేయడం శూన్యమైన బెల్ట్ షాపుల దండా

భవిష్యత్ కు పునాదులుగా ఉండవలసిన యువత ఈ బెల్ట్ షాపులు కారణంగా మద్యం వ్యసనానికి బానిసలై తమ భవిష్యత్తులను పాడు చేసుకుంటున్నా తమకేమీ పట్టనట్లు పట్టించుకోకుండా ఉంటున్న సంబంధిత ఆబ్కారి వ్యవస్థ మండల వ్యాప్తంగా ఆపారి వ్యవస్థ విఫలం మరోవక్క వైస్ షాపుల యజమానులు సిండికేట్లా మారి ప్రధానమైన బ్రాండ్డ్స్ బెల్ట్ షాపులకు కోటర్లు 20 రూపాయలు చొప్పున అమ్ముకుంటూ యదేచ్ఛగా అక్రమ మద్యం విక్రయాలను జరుపుతున్నారు. వైస్ షాపుల్లో మాత్రం సాధారణ బాండ్డ్ అమ్మకాలు అంతేకాకుండా బెల్ట్ షాపుల్లో బయట వైస్ షాపుల నుంచి

మద్యం విక్రయాలు జరగకుండా ప్రత్యేకమైన టీం ఏర్పాటు చేసుకొని మద్యం విక్రయాలు కొనసాగిస్తున్నారు. ఇంత తతంగం జరుగుతున్న నిమిత్తం నీరెత్తినట్లుగా ఆబ్కారి వ్యవస్థ ముడుపులు అందడంతోనే అధికారులు పట్టించుకోవడంలేదని మండల ప్రజలలో గుసగుసలు ఎలక్షన్ వచ్చినప్పుడు మాత్రమే బైంద అవర్ కేసులు అంటూ హడావిడి చేస్తున్న పోలీసులు తరువాత అంతా షరా మామూలే అక్రమ బెల్ట్ షాపుల వ్యవస్థను నిర్మూలించి యువతను ఆదుకోవాలని మండల విద్యావేత్తలు సామాజిక కార్యకర్తలు సామాన్య ప్రజలు కోరుకుంటున్నారు.

మత సామరస్యానికి ప్రతి ఒక్కరూ పాటుపడాలి

- అడిషనల్ డీసీపీ లా అండ్ ఆర్డర్

ఖమ్మం ప్రతినిధి ప్రజా జ్యోతి : స్థానిక బక్రీద్ పండుగ పర్యవేక్షణకు శాంతియుత వాతావరణంలో కుల మతాలకు అతితంగా పరస్పరం మతాల గౌరవించుకుంటూ.. ప్రశాంత వాతావరణంలో పండుగ జరుపుకోవాలని అడిషనల్ డీసీపీ లాల్ ఆర్డర్ ప్రసారం చేశారు. బక్రీద్ పండుగ సందర్భంగా పోలీస్ కమిషనర్ సునీల్ దత్ ఆదేశాల మేరకు నగరంలోని సీక్వెల్ ఫంక్షన్ హాల్ లో పీస్ కమిటీ సభ్యులతో మంగళవారం శాంతి సమావేశం నిర్వహించారు. ఈ సందర్భంగా అడిషనల్ డీసీపీ మాట్లాడుతూ మత సామరస్యానికి ప్రతికూల నిలిచిన జిల్లాలో ప్రతి ఒక్కరూ సోదర భావంతో మెలగాలని విజ్ఞప్తి చేశారు. చట్టాన్ని అందరూ గౌరవిస్తూ సంప్రదాయాలను నెలకొల్పాలని అన్నారు. త్యాగానికి ప్రతికూల ముస్లిం



సోదరులు జరుపుకొనే బక్రీద్ పర్యవేక్షణ కోసం పోలీస్ అధికారులు అన్ని భద్రత ఏర్పాట్లు పూర్తి చేశారని, వివిధ శాఖలతో సమన్వయం చేసుకుని ఎలాంటి అవాంఛనీయ ఘటనలు, అసౌకర్యం కలగకుండా ముందుకు వెళ్తున్నామని అన్నారు. ప్రజలు శాంతియుతంగా, సంతోషంగా బక్రీద్ పండుగ జరుపుకోవాలని, ఎటువంటి అవాంఛనీయ సంఘటనలు జరగకుండా ఉండేందుకు పోలీసులతో సహకరించాలని తెలిపారు. ముస్లిం సోదరులు భారీ సంఖ్యలో పాల్గొనే

సామాహిక కార్యక్రమాల సమయాల్లో జాగ్రత్తగా వ్యవహరించాలని ఇప్పటికే పోలీస్ అధికారులకు సూచించామని తెలిపారు. ఖమ్మం కమిషనరేట్ పరిధిలో పశువుల అక్రమ రవాణా నివారించడానికి 7 ప్రత్యేక చెక్ పోస్టులు, హోల్గింగ్ పాయింట్స్ ఏర్పాటు చేసినట్లు తెలిపారు. పాడి ఆవులను, లేగాదూడలను క్రయవిక్రయాల జరపరాదని పేర్కొన్నారు. ప్రధానంగా నిబంధనలు విరుద్ధంగా పశువులు అక్రమ రవాణా జరిగితే పోలీసులకు సహకారం ఇవ్వాలని, పోలీస్

నిరంతరం అందుబాటులో ఉంటారని, చట్టాన్ని ఏవరూ కూడా తమ చేతుల్లోకి తీసుకొని శాంతిభద్రతలకు విఘాతం కల్పించే పరిస్థితులు తీసుకొని రావద్దని అన్నారు. ట్రాఫిక్ సిబ్బంది అప్రమత్తంగా ఉండాలని, రోడ్డు మీద ట్రాఫిక్ జామ్స్ ఏర్పడకుండా, ఇతర సాధారణ ప్రజలు ఇబ్బందులు పడకుండా జాగ్రత్తలు తీసుకోవాలని అధికారులను ఆదేశించారు. మత సామరస్యానికి భంగం కలిగించే విధంగా ఎవరైనా రెచ్చగొట్టే ప్రసంగాలు చేసిన, సోషల్ మీడియాలో అసభ్యకర పోస్టులు పెట్టిన కఠిన చర్యలు తీసుకుంటామని అన్నారు. ఈ సందర్భంగా వివిధ మత పెద్దలు తమ అభిప్రాయాలను వెల్లడించి పోలీసు తీసుకుంటున్న ముందస్తు జాగ్రత్త చర్యలకు తమవంతు సహకారం అందజేస్తామని అన్నారు. సమావేశంలో ఏసీపీ రమణమూర్తి, సిఐలు కరుణకర్, బాలకృష్ణ, మోహన్ బాబు, భానుప్రకాశ్ పాల్గొన్నారు.